

धर्म को स्वीकार करने वाला मोक्ष को प्राप्त करता है – आचार्य महाश्रमण

सरदारशहर 18 जुलाई, 2010

जो व्यक्ति धर्म का पाथेय नहीं रखता है उसे वर्तमान जीवन में परेशानी उठानी पड़ती है और आगे की गति भी अच्छी नहीं हो सकती जिस तरह से एक राहगीर लम्बे मार्ग से आगे बढ़ रहा है अटवी का रास्ता है बीच में जंगल है और साथ में उसने न पानी लिया और न भोजन लिया तो उसे भयंकर कठिनाई का सामना करना पड़ता है और मृत्यु को भी प्राप्त कर सकता है। दूसरा वह राहगीर जो पानी व भोजन साथ में लकर चलता है वह रास्ता आसानी से पार कर सकता है।

उक्त विचार आचार्यश्री महाश्रमण ने रविवार को तेरापंथ भवन में उपस्थित धर्मसभा को संबोधित करते हुए अपने दैनिक प्रवचन व्यक्त किये।

आचार्यश्री महाश्रमण ने कहा कि जिस व्यक्ति ने धर्म को स्वीकार नहीं किया उसकी आगे की गति अच्छी नहीं हो सकती यदि वह एक धर्म का पाथेय लेकर चलता है तो वर्तमान जीवन और अगली गति भी अच्छी होती है, धर्म वह है जिसमें दया, अनुकंपा, मैत्री, करुणा की चेतना होती है। अज्ञानी होता है वह धर्म को समझता नहीं है उसके लिए यह संसार भी बहुत लम्बा लगता है और जिसके पास धर्म है उसे यह संसार भी बहुत छोटा लगता है धर्म को स्वीकार करने वाला मोक्ष को प्राप्त करता है।

आचार्यश्री महाश्रमण ने यह भी कहा कि मनुष्य को सम रहना चाहिए गुस्से के समय कोई निर्णय नहीं करना चाहिए और न अधिक प्रसन्नता के समय भावुकता के साथ वचन नहीं देना चाहिए, प्रियता के समय अधिक खुशी नहीं करनी चाहिए और न समस्या आने पर दुःखी होना चाहिए सम्भाव से रहने का अभ्यास हो तो जीवन अच्छा बनता है। कार्यक्रम का संचालन मुनि मोहजीत कुमार ने किया।

स्थानीय जैन श्वेताम्बर तेरापंथी सभा ने किया ट्रस्टियों का सम्मान

जैन श्वेताम्बर तेरापंथी सभा द्वारा आचार्यश्री महाश्रमण के सान्निध्य में महाप्रज्ञ आध्यात्मिक एण्ड एज्यूकेशनल फाण्डेरेशन के पदाधिकारी एवं जो विशेष रूप से सहयोगी रहे, उनका सम्मान व आभार प्रतिक चिन्ह भेंट कर किया गया। जिसमें स्थानी जैन श्वेताम्बर तेरापंथी सभा के उपाध्यक्ष पीरदान बरमेचा, मंत्री करणीदान चिण्डालिया, कोषाध्यक्ष चम्पालाल भंसाली, उपमंत्री चैनरूप दूगड़, तेजकरण भंसाली, परामर्शक पन्नालाल सेठिया, उपाध्यक्ष पीरदान बरमेचा, रास्ता सेवा प्रभारी बजरंगलाल श्यामसुखा ने क्रमशः फाउण्डेशन के अध्यक्ष सुरेन्द्र दुगड़, उपाध्यक्ष कमल कुमार डागा, बिमल नाहटा, पूर्व उपाध्यक्ष बाबूलाल बोथरा, मंत्री जितेन्द्र नाहटा, कोषाध्यक्ष रमेश बरड़िया, उपमंत्री चिमन बूच्चा, विशेष सहयोगी सुमति गोठी, राजकरन सिरोहिया, अजय आंचलिया को प्रतिक चिन्ह भेंट कर सम्मानित किया गया।

स्थानी सभा के अध्यक्ष अशोक नाहटा ने कार्यक्रम का संचालन करते हुए आभार ज्ञापित किया।

– शीतल बरड़िया (मीडिया संयोजक)